

ಸಿಸಿ ಸಂ: 4819/2023

2 ಅಪರ ಸಿವಿಲ್ ನ್ಯಾಯಾಧೀಶರು ಮತ್ತು ಜಿ.ಎಂ.ಎಫ್.ಸಿ, ಹೊಸಕೋಟೆ

ಸಾಕ್ಷಿದಾರರ ಹೆಸರು : ಸುಶೀಲಮ್ಮ	ಪಿ ಡಬ್ಲ್ಯೂ -1	ಸಿ ಡಬ್ಲ್ಯೂ -1
ತಂದೆ / ಗಂಡನ ಹೆಸರು: ವೆಂಕಟೇಶಪ್ಪ	ಸಾಕ್ಷಿಗೆ ಪ್ರಮಾಣ ವಚನ ಭೋದಿಸಿದ ದಿ: 21.01.2026	
ವಯಸ್ಸು: 40 ವರ್ಷ		
ವೃತ್ತಿ: ವ್ಯವಸಾಯ		
ವಾಸ ಸ್ಥಳ: ಓಬಳಹಳ್ಳಿ		

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಸಹಾಯಕ ಅಭಿಯೋಜಕರಿಂದ:

ಚಾ.ಸಾ.2 ರವರು ನನ್ನ ಮಗನಾಗಬೇಕು. ಚಾ.ಸಾ.3 ಮತ್ತು 4 ರವರ ಪರಿಚಯವಿರುತ್ತದೆ. ನನಗೆ ಆರೋಪಿಗಳು ಪರಿಚಯ ಇರುತ್ತದೆ. ಆರೋಪಿಗಳು ನನ್ನ ಸಂಬಂಧಿಕರಾಗಬೇಕು. 2023 ರ ಒಂದು ದಿನ ರಾತ್ರಿ ಸುಮಾರು 9:00 ಗಂಟೆ ಸಮಯದಲ್ಲಿ ಆರೋಪಿಗಳು ನಮ್ಮ ಮನೆಯ ಒಳಗಡೆ ಬಂದು ಬೋರ್ ವೆಲ್ ವಿಚಾರದಲ್ಲಿ ಸದರಿ ಬೋರ್ ವೆಲ್ ನ ನೀರು ನಮಗೆ ಬೇಕು ಎಂದು ಕೇಳಿದರು. ಬೋರ್ ವೆಲ್ ನಮ್ಮ ಜಮೀನಿನಲ್ಲಿರುತ್ತದೆ. ಬೋರ್ ವೆಲ್ ವಿಚಾರವಾಗಿ 2 ನೇ ಆರೋಪಿ ಅವಾಚ್ಯ ಶಬ್ದಗಳಿಂದ ಬೈದಿರುತ್ತಾರೆ, ನಂತರ 2 ನೇ ಆರೋಪಿ ನನ್ನ ಸೀರೆಯನ್ನು ಹಿಡಿದು ಎಳೆದಾಡಿ, ದೊಣ್ಣೆಯಿಂದ ನನಗೆ ಎಡಗೈಗೆ ಹೊಡೆದಿರುತ್ತಾರೆ. ಆ ಸಮಯದಲ್ಲಿ ಚಾ.ಸಾ.2 ರವರು ಜಗಳವನ್ನು ಬಿಡಿಸಲು ಬಂದಾಗ, ಚಾ.ಸಾ.2 ರವರನ್ನು ಕೂಡ 2 ನೇ ಆರೋಪಿ ಎಳೆದಾಡಿ, ದೊಣ್ಣೆಯಿಂದ ಹೊಡೆದಿರುತ್ತಾರೆ. 3 ನೇ ಆರೋಪಿ ಕೂಡ ನನ್ನನ್ನು ಎಳೆದುಕೊಂಡು ದೊಣ್ಣೆಯಿಂದ ಹೊಡೆದಿರುತ್ತಾರೆ. ನಂತರ ನಾನು ಆಸ್ಪತ್ರೆಗೆ ಹೋಗಿ ಚಿಕಿತ್ಸೆಯನ್ನು ಪಡೆದುಕೊಂಡು ಪೊಲೀಸ್ ಠಾಣೆಗೆ ಹೋಗಿ ದೂರನ್ನು ನೀಡಿರುತ್ತೇನೆ. ಗಲಾಟೆ ಆದ

ಮೂರು ದಿನಗಳ ನಂತರ ಪೋಲಿಸರು ಓಬಳಹಳ್ಳಿ ಗ್ರಾಮದ ನಮ್ಮ ಮನೆಯ ಬಳಿ ಬಂದು, ನಾನು ತೋರಿಸಿದ ಘಟನಾ ಸ್ಥಳವಾದ ನಮ್ಮ ಮನೆಯ ಮುಂದೆ ಸಮಯ ಬೆಳಗ್ಗೆ 9:00-10:00 ಗಂಟೆಯವರೆಗೆ ನನ್ನ, ಚಾ.ಸಾ.3 ಮತ್ತು 4 ರವರ ಸಮಕ್ಷಮ ಪಂಚನಾಮೆ ಕ್ರಮ ಜರುಗಿಸಿ, ಸ್ಥಳದಲ್ಲಿದ್ದ ಒಂದು ದೊಣ್ಣೆಯನ್ನು ಅಮಾನತ್ತುಪಡಿಸಿಕೊಂಡು ಬರೆದ ಪಂಚನಾಮೆಗೆ ನಾನು, ಚಾ.ಸಾ.3 ಮತ್ತು 4 ರವರು ಸಹಿ ಮಾಡಿರುತ್ತೇವೆ.

ಸಾಕ್ಷಿಗೆ ಈಗ ಒಂದು ದಾಖಲೆಯನ್ನು ತೋರಿಸಿದ್ದು, ಅದು ದೂರು ಆಗಿದ್ದು, ಅದನ್ನು ಸಾಕ್ಷಿಯು ನೋಡಿ ಗುರುತಿಸಿದ ಕಾರಣ, ದಾಖಲೆಯನ್ನು **Ex.P-1** ಎಂದು, ಸಾಕ್ಷಿಯ ಸಹಿಯನ್ನು **Ex.P-1(ಎ)** ಎಂದು ಗುರುತಿಸಲಾಯಿತು. ಸಾಕ್ಷಿಗೆ ಈಗ ಮತ್ತೊಂದು ದಾಖಲೆಯನ್ನು ತೋರಿಸಿದ್ದು, ಅದು ಸ್ಥಳ ಪಂಚನಾಮೆ ಆಗಿದ್ದು, ಅದನ್ನು ಸಾಕ್ಷಿಯು ನೋಡಿ ಗುರುತಿಸಿದ ಕಾರಣ, ದಾಖಲೆಯನ್ನು **Ex.P-2** ಎಂದು, ಸಾಕ್ಷಿಯ ಸಹಿಯನ್ನು **Ex.P-2(ಎ)** ಎಂದು ಗುರುತಿಸಲಾಯಿತು. ನ್ಯಾಯಾಲಯದ ಮುಂದೆ ಇರುವ ದೊಣ್ಣೆಯನ್ನು ಸಾಕ್ಷಿ ನೋಡಿ ಗುರುತಿಸಿದ್ದರಿಂದ ಅದನ್ನು **ಮು.ಮಾಲು-1** ಎಂದು ಗುರುತಿಸಲಾಯಿತು.

(ಈ ಹಂತದಲ್ಲಿ ಸಾಕ್ಷಿಯನ್ನು ಭಾಗಶಃ ಪ್ರತಿಕೂಲ ಸಾಕ್ಷಿಯಾಗಿ ವಿಚಾರಿಸಬೇಕಾಗಿ ಎಪಿಪಿರವರು ಸಾಕ್ಷಿಯನ್ನು ಪಾಟೀ ಸವಾಲು ಮಾಡಬೇಕಾಗಿ ನ್ಯಾಯಾಲಯದಲ್ಲಿ ವಿನಂತಿಸಿದ ಮೇರೆಗೆ ಅನುಮತಿಯನ್ನು ನೀಡಿರುತ್ತದೆ.)

ಪಾಟೀ ಸವಾಲು: ಮಾನ್ಯ ಸರ್ಕಾರಿ ಸಹಾಯಕ ಅಭಿಯೋಜಕರಿಂದ:

ಆರೋಪಿಗಳು ದಿ:24.03.2023 ರಂದು ನಮ್ಮ ಮನೆಯ ಮುಂದೆ ಬಂದು ಜಗಳ ಮಾಡಿರುತ್ತಾರೆ ಎಂದರೆ ಸರಿ. ದಿ:26.03.2023 ರಂದು ಪೋಲಿಸರು ಬಂದು

3

ಮಹಜರು ಕ್ರಮವನ್ನು ಜರುಗಿಸಿರುತ್ತಾರೆ ಎಂದರೆ ಸರಿ. 3 ನೇ ಆರೋಪಿ ನನ್ನ ಸೀರೆಯನ್ನು ಹಿಡಿದು ಎಳೆದಾಡಿ, ನನ್ನನ್ನು ಕೆಳಗೆ ನೂಕಿರುತ್ತಾರೆ ಎಂದರೆ ಸರಿ.

ಪಾಟೀ ಸವಾಲು: ಆರೋಪಿ ಪರ ವಕೀಲರು ಸಮಯವನ್ನು ಕೋರಿದ್ದರಿಂದ ಪಾಟೀ ಸವಾಲಿಗಾಗಿ ಮುಂದೂಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳಚ್ಚು ಮಾಡಲಾಯಿತು.)

ಓ ಹೇ ಕೇ ಸ ಎಂ ಒ

2 ನೇ ಅಪರ ಸಿವಿಲ್ ನ್ಯಾಯಾಧೀಶರು ಮತ್ತು
ಜೆ.ಎಂ.ಎಫ್.ಸಿ, ಹೊಸಕೋಟೆ